


Наш культурны асяродак

ЖЫРАНДОЛЯ



Традыцыйна штогод, пачынаючы з 1960-га, падвядзяцца вынікі работы беларускіх выдаўцоў у рамках Нацыянальнага конкурсу «Мастацтва кнігі». Арганізатарам яго выступае Міністэрства інфармацыі Рэспублікі Беларусь. Конкурс дазваляе адсачыць тэндэнцыі развіцця беларускай кнігі, спрыяе павышэнню мастацкай і паліграфічнай культуры, садзейнічае развіццю канкурэнтаздольнасці выданняў айчынных выдавецтваў.

Перад ушанаваннем пераможцаў конкурсу, якое адбылося падчас XXX Мінскай міжнароднай кніжнай выстаўкі-кірмашу, член Расійскага кніжнага саюза, камерцыйны дырэктар выдавецтва «Рускі свет» Аляксандр Гарохаў перадаў у дар Прэзідэнцкай бібліятэцы Беларусі «Анталогію рускай паэзіі». Акрамя таго, напрыканцы выстаўкі ў фонд Прэзідэнцкай бібліятэкі будзе перададзена каля 100 найменняў кніг выдавецтва «Рускі свет» і альбомы Маскоўскага палітэхнічнага ўніверсітэта.

У сёлетнім конкурсе «Мастацтва кнігі» ўзялі ўдзел больш за 30 дзяржаўных і прыватных выдавецтваў, якія прадставілі 144 выданні высокай мастацка-паліграфічнай якасці. А ацэньвала прадстаўленыя кнігі (работы выдаўцоў, паліграфістаў, мастакоў) аўтарытэтная

журы, у склад якога ўваходзілі вядомыя прадстаўнікі прафесійных колаў сферы культуры, мастацтва і дзяржаўных органаў.

— Мы з вамі робім агульную справу, бо гэты конкурс своеасаблівы. Яго сутнасць — у ацэнцы аздаблення кнігі, — сказаў **намеснік міністра інфармацыі Ігар БУЗЮСЬКІ**. — Хацелася б, каб як чытачы, так і дзяржава радаваліся за нашу кнігу, за яе аздабленне і змест, напаўненне, бо кніга — гэта веды, думкі, якія дазваляюць канструктыўна будаваць нашу краіну.

Найвышэйшая ўзнагарода Гран-пры ў **намінацыі «Трыумф»** гэтым разам прысуджана серыі кніг «Генацыд беларускага народа» і «Генацыд беларускага народа. Лагеры смерці», якія выйшлі ў выдавецтве «Беларусь». Знайшлі сваіх герояў таксама ўзнагароды і ў іншых намінацыях. У **намінацыі «Беларусь помніць»** (дзе прадстаўлялі найлепшыя кнігі па гісторыі Беларусі) перамагло выдавецтва «Беларусь» з кнігамі «Героі Беларусі» і «За другі своя. Героі і подвиги Беларусі». Сярод кніг, якія разглядалі ў **намінацыі «Праўда памяці»**, дыплом пераможцы атрымала выданне «Гісторыя беларускай дзяржаўнасці» (выдавецтва «Адукацыя і выхаванне»). Адзначана ў гэтай намінацыі дыпламам I ступені і кніга «Адзінства пераможнага народа» Выдавецкага дома «Звязда».



Дыплом пераможцы наша выдавецтва атрымала таксама ў намінацыі «**ЛІТфармат**» за кнігу Мікалая Чаргінца «Цяжкія шляхі жыцця» і ў **намінацыі «Разам з**

кнігай мы расцём» за кнігу Алены Стэльмах «Пашка і сонечны праменьчык».

У **намінацыі «Навука і веды»**, у якой канкурувала лі навуковыя, навукова-папулярныя выданні, дыплом пераможцы дастаўся кнізе «Язэп Драздовіч. Моўная і этнаграфічная спадчына: архіўныя матэрыялы» Выдавецкага дома «Беларуская навука». Адзначылі ў гэтай намінацыі таксама кнігу Выдавецкага дома «Звязда» «Табой я жыў, табой жыву...». Выданне расказвае пра жонку Якуба Коласа, яго выхад у свет прымеркаваны да 140-годдзя з дня нараджэння народнага паэта Беларусі.

Сярод даведачных і энцыклапедычных выданняў

ВЫДАННІ НАЙВЫШЭЙШАЙ ПРОбЫ

Уручаны ўзнагароды конкурсу «Мастацтва кнігі»

у **намінацыі «Залатыя скрыжалі»** дыплом пераможцы дастаўся кнізе «Ордэны, медалі і нагрудныя знакі Рэспублікі Беларусь» ад выдавецтва «Беларусь». А вось найлепшай у **намінацыі «Садружнасць»** стала кніга «Беларусь — Россия: партизанское движение в годы Великой Отечественной войны. 1941—1944: новые экспозиции Белорусского государственного музея истории Великой Отечественной войны и Брянского государственного краеведческого музея», што выйшла ў Выдавецкім доме «Звязда».

Найлепшай у **намінацыі «АРТ-кніга»**, дзе разглядаліся выданні па выяўленчым мастацтве, факсімільныя, рэпрэнтныя, бібліяграфічныя, вызначылі кнігу «Нацыянальная бібліятэка. 100 гадоў» (выдавецтва «Беларусь»). А вось лідарам **намінацыі «Фотапогляд»** прызнана работа рэдакцыі газеты «Гомельская праўда» — фотаальбом «Вуліцы любімага горада. Гомелю 880 гадоў». Адзначылі ў гэтай намінацыі і Выдавецкі дом «Звязда» дыпламам I ступені за выданне «Вандроўнае шчасце рыбака: рыбацкая паэма».

Пераможцам спецыяльнай **намінацыі «У люстэр-**

ку часу» (кнігі, выдадзеныя па замове) стаў двухтомнік «Пракуратура Беларусі. 100 гадоў» выдавецтва «Беларусь». А дыплом I ступені — у Выдавецкага дома «Звязда» за кнігу «Белтаможсервис: всегда вовремя». У намінацыі «**За ўклад і захаванне гісторыка-культурнай спадчыны»** дыплом I ступені дастаўся таксама выдавецтву «Беларусь» за кнігу «Народнае мастацтва Беларусі XVI—XXI стст.». А найлепшым **«Падручнікам новага стагоддзя»** ў аднайменнай намінацыі прызнана выданне «Беларусь — наша Радзіма. Падарунак Прэзідэнта Рэспублікі Беларусь А. Р. Лукашэнкі першакласніку» ад выдавецтва «Адукацыя і выхаванне». Пераможцамі персанальнай **намінацыі «Майстэрства»** сталі ілюстратар Лілія Бусарава і фотамастак Анатоль Дрыбас.

Віншваем пераможцаў і прызьраў конкурсу і жадаем, каб і ў новым годзе ў выніку вашай працы свет убачылі новыя цікавыя і карысныя выданні, якія не толькі атрымаюць ацэнку з боку прафесіяналаў, але і займаюць сваю аўдыторыю чытачоў!

Алена ДРАПКО.
Фота Лізаветы ГОЛАД.

